

KUNSILL LOKALI



RABAT
Città Victoria

LOCAL COUNCIL

MINUTI

Laqgħa tal-Kunsill Lokali Rabat, Città Victoria

IT-TMIEN LEĠIŻLATURA

Laqgħa Numru KLR32/VIII/2022

It-Tnejn, 11 t' April, 2022.

Saret il-laqgħa tal-Kunsill Lokali fl-uffiċju amministrattiv tal-Kunsill, nhar it-Tnejn, 11 t' April, 2022 fil-5:00 ta' filgħaxija.

Preżenti:

Is-Sur Josef Schembri – Sindku
Is-Sur Michel Buttigieg - Kunsillier
Is-Sur Joseph Debrincat - Kunsillier
Is-Sur Marcel Tabone – Kunsillier
Is-Sur Charlie Hili – Kunsillier

Skuzati:-

Is-Sur Brian Azzopardi – Viċi Sindku
Is-Sinjorina Maria Portelli - Kunsillier

UFFIĊJAL PREŻENTI

Is-Sur Joebert Galea – Aġent Segretarju Eżekuttiv

Minuti

Is-Sindku Josef Schembri ppresjeda l-laqgħa.

32.1 Talba

Il-laqgħa bdiet fil-5:00 p.m. Intqagħlet it-talba tal-bidu.

32.2 Qari tal-ittri ta' apologija

Inqraw l-ittri t'apologija tal-membri Brian Azzopardi u Maria Portelli.

32.3 Kunsiderazzjoni u Approvazzjoni tal-Minuti

32.3.1 Is-Sindku għarraf li l-minuti ta' l-aħħar laqgħa għadhom mhux lesti minhabba li Segretarju Eżekuttiv hi ndisposta u għaldaqstant ser jiġu approvati darb' oħra.

32.4 Komunikazzjoni mis-Sindku

Is-Sindku għarraf lill-membri li:-

32.4.1 saret applikazzjoni fil-Fond ta' Aggustament għall-lokalitajiet lill-ħdax-il belt;

32.4.2 il-bozza ta' Triq il-Kapuċċini mad-dar 'Madonna ta' Pinu' twaħħlet u lesta;

32.4.3 ġiet approvata l-applikazzjoni għall-Iskema Reġjonali – Kultura Għawdex u r-Reġjun Għawdex approva €10,000 lill-Kunsill tar-Rabat;

32.4.4 qed isiru xogħlijiet fuq *Smart Parking* go Pjazza Santu Wistin, Triq ir-Republika u Triq Fortunato Mizzi mis-sezzjoni ta' COI fi ħdan il-Ministeru għal Għawdex flimkien ma Transport Malta;

32.4.5 tkellem ma' rappreżentanti tal-KIP fejn ġibed l-attenzjoni dwar żibel li qed jingabar fi gżuż minn filgħaxija, fit-toroq ta' wara San Ġorġ. Dan sabiex din il-prassi tieqaf immedjatement;

32.4.6 dwar il-pitch tal-boċċi taċ-Ċawla talab lill-Ministeru għal-Għawdex sabiex jindika f'hiex wasal l-proċess biex jiġu riveduti l-pjanti tat-tiġdid tal-post;

32.4.7 saret il-laqgħa tal-lokalita' permezz ta' *Microsoft Teams* nhar il-Ġimgħa 25 ta' Frar, 2022 fil-17:00. Il-membri approvaw il-minuti;

32.4.8 ġibdulu l-attenzjoni li fi Triq Vajringa xi vetturi qed iħallu ammont sostanzjali ta' żejt wara li jkun waqfu sabiex iħottu l-merkanzija. Għe maqbul li jiġi nfurmat id-Dipartiment għall-Protezzjoni Ċivili sabiex inaddfu ż-żejt u jitneħħa kull periklu.

32.5 Mistoqsijiet mill-Kunsillieri

32.5.1 *BMX Area* fil-*Playing Field* - Rigward Ċirkulari Numru SPI/SCI/1/2022 li tirrigwarda Finanzjament għal żvilupp u titjib fil-kundizzjonijiet tal-*Playing Fields* fil-Lokalitajiet f'Malta u Għawdex, is-Sindku għarraf lill-membri li għad qed nistennew risposta minn Julian Delia dwar il-proposta.

32.6 Korrispondenza, ilmenti u suggerimenti

Tressqet korrispondenza mingħand:-

32.6.1 Nicholina Cini għal talba ta' bankina ġdida fi Triq Wied is-Sequer. Il-membri qablu li t-talba tintbagħat lill-Ministeru għal Għawdex;

32.6.2 talba ta' bankina ġdida fi Triq il-Mithna minn Ġorġ Micallef. Il-membri qablu li t-talba tintbagħat lill-Ministeru għal Għawdex;

32.6.3 Frank Salt dwar talba għal reklami ma' *zebra crossings* u *hazardous street corners*. Is-Sindku qal li mid-Divizjoni għal Gvern Lokali kienu ssuġġerew sabiex il-Kunsill jaħdem biex tinħareġ *bye-law* fejn il-Kunsill ikollu ntrojt minn dawn it-tabelli. Dan kif diġa maqbul fil-laqgħa li għaddiet;

32.6.4 il-Qorti t'Għawdex fejn il-Kunsill irċieva mandat għal taħrika ta' xhieda fil-kas ta' Marica Cremona et vs Filomena Attard et. rigward *permessi* ta' ħanut fi Pjazza San Ġorġ;

32.6.5 il-Qorti t'Għawdex rigward Mandat ta' Sekwestru li l-Kunsilli Għawdxin irċeview mingħand il-Qorti t'Għawdex li gie rikjest minn Gatt Enterprises Ltd. fil-konfront ta' Road Construction Co. Ltd. Il-membri qablu li għal issa ma jibqgħux isiru pagamenti lill-Road Construction Co. Ltd. rigward il-*Public Private Partnership* li jkopri t-tarmak fit-toroq Wied Seqer u Sagħtar.

32.7 'New Energy efficient lighting system for St George's Square and the old streets within the City Centre in Victoria, Gozo'. LCF/16/2020 – update

Is-Sindku għarraf li l-kuntrattur lesta it-twaħħil tal-fanali u baqa tlett fanali li għadhom mhux jixgħelu. Dawn ser ikunu lesti fil-granet li-gejjin.

Il-membri Buttigieg qal li fir-rigward ta' dan il-proġett il-kuntrattur infurmah li kien hemm erba' fanali żejda u staqsih jekk jinbidlux ma daww l-erba' li hemm fil-ġnub tal-knisja ta' San Ġorġ biex ikunu parigħ tal-kumplement. Il-kunsillier Buttigieg mar staqsa lil-Arċipriet u dan ma sab l-ebda oġġezzjoni. Buttigieg qal li bi żvista ma nfurmax lill-kunsill b'din id-deċiżjoni, li fl-aħħar mill-aħħar dawn l-istess erba' fanali ma twaħħlux ma xi residenza privata imma twaħħlu mal-Knisja ta' San Ġorġ fejn jistgħu jitgawdew minn kullhadd.

32.8 Restawr tal-istatwi taz-zuntier tal-Kunvent ta' Santu Wistin u San Ġorġ tal-Ħaġar – update

32.8.1 Is-Sindku għarraf lill-membri li l-Kunsill qed jistenna risposta għal talba li saret lid-Divizjoni għal Gvern Lokali sabiex tkun tista' tinħareġ *direct order* biex isir dan ir-restawr. Dan kif maqbul fil-laqgħa KLR 30/VIII/2022.

32.9 Immaniġjar tat-Traffiku

Tressqet korrispondenza mingħand:

32.9.1 Elizabeth Paulson dwar sinjali tat-traffiku fi Triq il-Librerija. Ma tteħditx deċiżjoni;

32.9.3 Prof. A. Grech fejn issuggerixxa li ssir *road hump* jew *speed camera* fi Triq Pompei. Gie maqbul li ssir talba lill-Transport Malta (TM);

32.9.4 Sid t'għalqa fi Triq Patri Anton Debono li talab għat-tneħħija ta' parkeġġi biex ikun jista' jidhol bit-*tractor* go l-għalqa. Il-membri ma qablux li jitneħħew il-parkeġġi;

32.9.5 il-Parroċċa ta' San Ġorġ fejn intalab sabiex jitwaħħlu *bollards* mad-dawra tal-faċċata tal-knisja peress li għadha kif giet restawrata. Il-membri qablu li jintalab il-permess ta' TM;

32.9.6 TM għal talba għall-parkeġġ għall-persuni b'diżabilità ta' Mary Galea ta' 26, Pjazza San Frangisk. Għandha timtela l-formola rikjesta.

Materji relatati ma TM

32.9.7 Il-membru Buttigieg qal li f'taċ-Ċawla H.E., TM nehħew parkeġġ riservat għall-persuni b'diżabilità peress li din il-persuna mietet.

32.9.8 Il-membri qablu li għandhom jitnehħew l-parkeġġi riservati għall-persuni b'diżabilità minn go Triq ir-Republika ta' daww il-persuni li mietu jew li m'għadhomx joqgħodu hemm u li għalhekk ma għadhomx jintużaw, Ser jintalab il-permess ta' TM.

32.9.9 Il-membru Debrincat talab sabiex jerga jinżebaħ parkeġġ riservat għall-muturi fi Triq Santa Martha faċċata tal-Flamingo. Il-membri qablu.

32.10 Kunsiderazzjoni u approvazzjoni tal-iskedi tal-pagamenti

Ġew approvati l-pagamenti għax-xahar ta' Marzu 2022 u April 2022 skond dokumenti A anness u B annessi.

32.11 Xoghlijiet ohra

32.11.1 Tressaq ir-rapport t'evalwazzjoni rigward VLC/01/2022 – *Design and build of a Solar Powered CCTV System at Triq Ġużeppi Spiteri*. L-orħos offerta hi ta' Alarmtech Ltd bi prezz ta' €5,000. Il-membri qablu mad-deċiżjoni tal-bord u aċċettaw din l-istima.

32.11.2 L-offerta VLC/02/2022 - *Design and Build of a Solar Powered CCTV System at taċ-Ċawla H.E., Triq taċ-Ċawla and Triq Patri Anton Debono* għalqet fit-18 ta' Marzu 2022. William Sultana, Fabian Galea, Dr. Larry Formosa u l-Inġinier Mario Cauchi ser jitqabbd u sabiex jevalwaw l-offerti mixhuta.

32.11.3 Tressaq ir-rapport relatat mall-proġett "*Identity of an Island*", SFLS/RFQ/06/2022 - *Quotations for the Printing of Publication entitled "Identity of an Island Gozo: Art between Past and Present"*. Il-membri qablu li tintgħazel l-istima ta' A&M Printing Ltd bil-prezz ta' €4,026.75 peress li hi l-orħos waħda.

32.11.4 Tressaq ir-rapport reletat mal-proġett "*Identity of an Island*", - SFLS/RFQ/08/2021 – *Quotations for the supply and delivery of a 4K Ultra High Definition Projector*. Il-membri qablu li tintgħazel l-orħos stima ta' Doneo Co. Ltd bil-prezz ta' €1,149.00.

32.11.5 Il-membri qablu li tiġi organizzata mawra ta' ġurnata fi Sqallija. Ser jiġi mhejji l-programm.

32.12 Tmiem il-laqgħa u data tas-seduta li jmiss

Il-laqgħa tal-Kunsill intemmet fis-7:00 ta' filgħaxija u kien hemm qbil unanimu bejn il-membri li d-data tal-laqgħa tiġi miftelma aktar 'il quddiem.

Konfermati, illum, it-Tlieta, 31 ta' Mejju, 2022.



Josef Schembri
Sindku



Joebert Galea
Deputat Segretarju Eżekuttiv